





З святам Вясны, беларусачкі! 





Не пакідайце ж мовы нашай беларускай, каб не ўмёрлі! 


наша 


Дарагія жанчынкі,чытачкі 
“Нашага слова”: нашы матулі, 
бабулі, кабеткі, маладзічкі, 
дзяўчаты, дзяўчынкі! Таварыства 
беларускай мовы шчыра віншуе 
вас з святам Вясны. 
Спрадвеку маці - жанчыны, 
гаспадыні лічыліся захавальніцамі 
сямейных традыцый. Нездарма 
ж беларусы сваю родную мову 
называюць матчынай, 
матулінай. Хай жа гэтая 
традыцыя ніколі не 
гперапыняецца! Хай жа і надалей 
нашы матулі, бабулі праз нашы 
песні, нашы калыханкі перадаюць 
сваім немаўлятам найвялікшы 
наш скарб - мову. Мова ж - гэта, 
як сказаў мудры Францішак 
Багушэвіч, “адзежа душы 
чалавека”. 
Здароўя Вам усім, аптымізму, 


а а : М , 
веры, што наша роднае слова 


выведзе нашу беларускую 
грамаду да дабрабыту, да 
маральнага яднання, а гэта 
значыць і маральнага здароўя. 
Хай жа і гэтае разуменне будзе 
кіроўным для тых, хто доўжыць 
наш род беларускі. Радзіма 
заўсёды будзе ўдзячная Вам за 
гэта! 
Сакратарыят ТБМ. 





Антырасейскія акцыі працягваюцца ў сталіцы Малдовы ўжо каля двух месяцаў. Больш за І! 
тысяч жыхароў Кішынёва выступаюць супраць выкладання расейскае мовы ў школах ды патрабуюць 


пакінуць у школьнай праграме прадмет “Гісторыя Румыніі”. 


У савецкія часы былі папулярнымі анекдоты пра тупых, вечна забітых і паўп'яных малдаван. 
Асабліва папулярнымі былі гэтыя анекдоты ў расейскамоўным Прыднястроўі. Праз 10 гадоў незалежнасці 
нашчадкі героеў анекдотаў паказалі ўсяму свету, што яны маюць і гонар, і годнасць. Анекдоты пра беларусаў 
пачалі расказваць значна пазней. Магчыма і нам можна спадзявацца, што праз колькі год і нашая 


нацыянальная свядомасць дойдзе хаця б да ўзроўню малдаўскай. 


ФРАНЦІШАК БАГУШЭВІЧ 


10 сакавіка 
Міхасю Ткачову 
споўнілася б 60 





дЛіхась бТкагаў 
/842 - 1982 


Памяці Міхася Ткачова 


10 сакавіка а 12 гадзіне ў менскім кінатэатры “Змена” адбудзецца 
імпрэза “Памяці Міхася Ткачова” з удзелам гісторыкаў, археолагаў і 
паказам дакументальных стужак “Ахоўваецца дзяржавай”, аўтарам 
сцэнара якога з'яўляецца Міхась Ткачоў, і “Радашковіцкія ростані”. 

11 сакавіка а 18 гадзіне ў сталічным Доме літаратара (вул. Фрунзе, 
5) - урачыстасць, прымеркаваная да 60-годдзя ад дня нараджэння 
знанага дзеяча гісторыі і культуры Беларусі. У ёй бяруць удзел 
навукоўцы, якія добра ведалі юбіляра, сябры. Мяркуецца паказ фільма 
“Ахоўваецца дзяржавай” і выступленне спеўнага гурта “Тутэйшая 
шляхта”. 

Рэкамендуем сябрам Тававрыства, у адпаведнасці з рашэннем 
сакратарыята ад ЗІ студзеня 2002 года, правесці вечарыны памяці ў 
Гародні, Віцебску, Магілёве, Мсціславе, Наваградку, Баранавічах, 
Жодзіне ды іншых месцах. Дзеля гэтага раім вам скарыстаць артыкул 
Алега Трусава “Ён мог быць нашым прэзідэнтам” (“Наша свабода” Ле 
15 за 8 лютага) і Алега Карповіча “Аўтограф” (“Свободные новости” 
Ж 5). 

Паведамляем таксама пра тое, што да юбілею выдатнага сына 
беларускага народа Таварыства беларускай мовы выпусціла 
адмысловы кішэнны каляндарык на 2002 год з партрэтам Міхася 
Ткачова на фоне Наваградскага замка. г 

А 2 сакавіка ў памяшканні Лідскага музея ўжо пачалі адзначаць 
угодкі слаўнага дзеяча нашага адраджэння. На сустрэчу з сябрамі і 
паплечнікамі М. Ткачова, археолагамі А. Трусавым, М. Чарняўскім, 
В. Каралём прыйшло каля паўсотні лідзян, аматараў археалогіі, 
краязнаўства, актывістаў мясцовага руху за нацыянальнае адраджэнне. 

Ірына Ляксеева. 





Рэспубліканская Рада ТБМ 


10 сакавіка 2002 года ў памяшканні менскага кінатэатра “Змена” 
(вул. Даўгабродская, 4, трамвай М? З, 6, 7, 8) адбудзецца паседжанне 
Рэспубліканскай Рады ТБМ імя Францішка Скарыны. 

Пачатак працы а 14 гадзіне. 





Кожная нацыя да- 
сягае дабрабыту і павагі з 
боку сваіх блізкіх і далёкіх 
суседзей тады, калі вылучае 
з шэрагаў сваёй палітычнай 


лё 





у Маскве. Кожны раз бу- 
дучы па справах у гэтым 
вялікім горадзе Ткачоў заў- 
жды знаходзіў вольную га- 
дзіну, каб забегчы ў госці да 


Станіслаў Шушкевіч і Міхась Ткачоў 


і інтэлектуальнай эліты 
яскравага лідэра, які можа 
аб'яднаць большасць нацыі 
вакол сябе. 

Адным з такіх лю- 
дзей у 80-пачатку 90-х га- 
доў быў Міхась Ткачоў - 
вядомы беларускі і історык, 
археолаг, педагог, энцыкла- 

педыст, публіцыст, грамад- 
скі і палітычны дзеяч. 


Міхась Ткачоў на- 
радзіўся ў старажытным 
беларускім горадзе Мсці- 
славе 10 сакавіка 1942 года 
ў сям'і настаўнікаў. Яго 
бацька Аляксандр Рыго- 
равіч, настаўнік пачатко- 
вых класаў, загінуў пад 
Ленінградам у 1942 годзе, 
так і не пабачыўшы свайго 
адзінага сына. Яго маці, 
таксама настаўніца, гада- 
вала яго разам з другімі 
дзецьмі з айчымам, былым 
афіцэрам Савецкай арміі. 
Пасля службы айчыма ў 
Германіі сям'я зноў вярну- 
лася ў Мсціслаў, дзе Міхась 
скончыў школу. 

Пасля школы ён па- 
ступіў на гістарычны фа- 
культэт БДУ, але паколькі 
не меў двух гадоў працоў- 
нага стажу, мусіў першы 
курс вучыцца завочна і да 
вясны 1960 года працаваць 
у прыгарадным калгасе. 
Будучы студэнтам, Міхась 
пазнаёміўся з беларускімі 
пісьменнікамі, мастакамі і 
навукоўцамі. 

Сярод іх былі вязень 
сталінскага ГУЛАГу Стані- 
слаў Пятровіч Шушкевіч, і 
адзін з заснавальнікаў су- 
полкі “Загляне сонца і ў 
наша ваконца” Язэп Фра- 
нцавіч Сушынскі. Крыху 
пазней Ткачоў завязаў пры- 
язнае знаёмства са знака- 
мітым беларускім гісторы- 
кам Міколам Улашчыкам, 
які мусіў жыць і працаваць 


спадара Міколы, перадаць 
яму апошнія беларускія вы- 
данні, расказаць пра куль- 
турніцкае жыццё на Баць- 
каўшчыне. Ён паступова 
ўсвядоміў сябе беларусам, 
які мае сваю культуру, мо- 
ву і гісторыю. Міхась зноў, 
як калісьці ў дзяцінстве, 
стаў размаўляць па-бела- 
руску, а сваю дыпломную 
працу прысвяціў гісторыі 
роднага горада. 


У 1964 годзе Тка- 
чоў скончыў універсітэт і 
быў размеркаваны ў г. Жо- 
дзіна Смалявіцкага раёна. 
Ён выкладаў пяць гадоў 
гісторыю ў новай школе ў 
ваколіцах горада, дзе ву- 
чыліся вясковыя дзеці з пры- 
гараднага саўгаса “Зарэч- 
ны”. Потым стаў завучам і 
яшчэ глыбей уключыўся ў 
школьнае жыццё. У Жодзіне 
Ткачоў ажаніўся і жыў ра- 
зам са сваёй сям'ёй. Па- 





Раскопкі Віцебска з удзелам Міхася Ткачов 


дакументы ў аспірантуру 
Акадэміі навук у Інстытут 
гісторыі. Нягледзячы на 
выдатна здадзеныя экза- 
мены, яго не хацелі пры- 
маць, і толькі дзякуючы 
дапамозе пісьменніка, акадэ- 
міка, сакратара аддзялення 
грамадскіх навук Пятра 
Глебкі, Міхася Ткачова залі- 





Рэканструкцыя Лідскага замка паводле Міхася 


чылі ў дадзеную аспіранту- 
ру на спецыяльнасць “архе- 
алогія”. 

Тэма яго дысерта- 
цыі “Ваеннае дойлідства 
Беларусі ХШ - ХУІІІ стст.” 
была вельмі цікавай і зусім 
недаследаванай. Трэба было 
працаваць у архівах і бі- 
бліятэках, а таксама пра- 
водзіць раскопкі. І Міхась 
Ткачоў зрабіў немагчымае. 
За тры гады аспірантуры ён 
напісаў дысертацыю, пры- 
чым на роднай беларускай 
мове, і паспяхова абараніў 
яе ў 1972 годзе. 

За гэтыя гады ён 
абследаваў рэшткі 13 ка- 
менных абаронных збуда- 
ванняў. Гэта Камянецкая 
вежа, замкі ў Лідзе, Крэве, 
Гродна, Міры, Геранёнах, 
Мядзелі, Лепелі, Іказні і 
іншыя абарончыя збуда- 
ванні. 

Яму было вельмі 
цяжка, бо ён быў першым. 
Не была распрацавана бе- 
ларуская архітэктурна-ар- 
хеалагічная тэрміналогія і 
таму ў яго першых публі- 
кацыях яшчэ ўжываюцца 
тэрміны “Чарапіца” замест 
“дахоўка”, “абліцоўка” 


замест “аблямоўка” і “фун- 
дамент” замест “падмур- 
ка”. Зусім не існавала бе- 
ларускай археалогіі ХІЎ - 


Ткачова і мастака Яўгена Куліка 





Лявона Калядзінскага 


ХУІІ стст., і ўсе веды па 
нашай археалогіі свядома 
абмяжоўваліся пачаткам 
ХПІ ст. (т. зв. перыядам 
Кіеўскай Русі, альбо Стара- 
жытнарускай дзяржавы). 
Таму і мусіў спачатку рэчы, 
знойдзеныя пры раскопках, 
малады навуковец дата- 
ваць вельмі шырока ХІУ - 
ХХІІ стст. 

Асабліва Ткачоў 
зацікавіўся беларускай каф- 
ляй. Ён сабраў вялікую 
колькасць яе замалёвак, 


. цэлых экзэмпляраў і іх фра- 


гментаў. Гэта дазволіла яму 
разам са сваімі сябрамі і 
паплечнікамі Уладзімірам 
Угрыновічам, Валянцінам 
Собалем і аўтарам гэтага 
матэрыяла ў 1989 годзе 
выдаць першы ў гісторыі 
беларускай археалогіі каля- 
ровы альбом з выявамі на- 


Волат беларускага адраджэння 


Да 60-х угодкаў з дня нараджэння Міхася Ткачова 


ранейшаму да ночы малады 
завуч у школе, але мара пра 
сапраўдную гісторыю яго не 
пакідала. 

У 1968 г. ён падаў 


шай кафлі і кафляных печаў 
ХІЎ- ХХ стст. 

У гэтыя часы ён 
пасябраваў з вядомым бела- 
рускім мастаком, цудоўным 
графікам Яўгенам Куліком. 
У сваіх кнігах ён змясціў 
навуковыя рэканструкцыі 
ўмацаванняў старажытных 
Менска і Камянца, замкаў у 
Лідзе, Крэве, Міры і Нава- 
грудку, зробленыя рукою 
таленавітага творцы. Най- 
больш Ткачоў любіў рэкан- 
струкцыю Мірскага замка ў 
ХХІІ ст., дзе велічны замак 
абнесены земляным валам з 
бастыёнамі і мураванай 
уязной брамай. Шмат зрабіў 
спадар Міхась і для прапа- 
ганды мастацкай спадчыны 
Язэпа Драздовіча, змяш- 
чаючы яго замалёўкі ў сваіх 
публікацыях з абавязковай 
дакладнай спасылкай на 
аўтара. 

Пасля абароны ды- 
сертацыі Ткачоў працягваў 
вывучаць беларускія замкі і 
працаваў у Інстытуце гіс- 
торыі ў аддзеле археалогіі. 
Прычым, па ранейшаму 
жыў з сям'ёй у Жодзіне і 
мусіў штодня дабірацца да 
Мінска электрычкай. 

У 1977 годзе выхо- 
дзіць яго першая кніга “Зам- 
кі Беларусі”, якая адразу 
зрабіла Ткачова 


вядомым  да- 
следчыкам. 
Упершыню кожны вучань і 
студэнт, пагартаўшы яе і 
паглядеўшы унікальныя ар- 
хіўныя фотаздымкі і малюн- 
кі, адкрыў для сябе новую 
Беларусь - краіну замкаў, 
адлегласць між якімі скла- 
дала не болей за 20 км. 
Фундатарам гэта- 
га выдання стала Беларус- 
кае дабраахвотнае Тавары- 
ства аховы помнікаў гіс- 
торыі і культуры. Кніга, 
што выйшла накладам 
10.000 асобнікаў літаральна 
за некалькі дзён знікла з 
кніжных паліц кнігарняў і 
адразу стала рарытэтам. 
Зараз сябры і вучні Міхася 
Ткачова рыхтуюць перавы- 
данне гэтай капітальнай 
працы па абарончай архі- 
тэктуры Беларусі. 


У 1978 годзе ў 
Гродне адкрыўся універсі- 
тэт, і Міхася Ткачова за- 
прасілі на пасаду дацэнта, а 
потым і загадчыка кафед- 
ры. У Гродне ён паспяхова 
піша і абараняе (у 1987 г.) 
доктарскую дысертацыю 
“Арганізацыя абароны га- 
радоў Беларусі ХІЎУ - ХУШ 
стст.” 

Дзякуючы гэтай і 
іншым працам Міхася Тка- 
чова, мы даведаліся пра 
шматлікіх абаронцаў Баць- 
каўшчыны ў часы крыжац- 
кай і татарскай навалаў, 
шматлікіх нападаў на Бела- 
русь царскіх і шведскіх вой- 
скаў. 

Менавіта Ткачоў 
расказаў пра славутага 
гарадзенскага рыцара Да- 
выда Гарадзенскага, ства- 
ральніка шматступеневай 
ракеты Казіміра Семянові- 
ча, гераічную абарону Ві- 
цебска, Магілёва, Мсці- 
слава, Слуцка, Дуброўны, 
Полацка і іншых беларускіх 
гарадоў у ХХІІ ст. У 1989 
годзе ён атрымлівае званне 
Прафесара. 

Аднак сувязі яго з 


моладдзю не перарываюц- 
ца. Ён шмат гадоў разам з 
іншымі беларускімі археола- 
гамі даследуе старажытны 
Віцебск, прычым у раскоп- 





Яўген Кулік 


ках бяруць удзел сотні ві- 
цебскіх вучняў і студэнтаў. 

[2 сакавіка 1986 
года ў Гродне ён разам з 
супрацоўнікамі Інстытута 
біяхіміі АН БССР і выклад- 
чыкамі літаратуры Гродзен- 
скага універсітэта стварае 
клуб аматараў гісторыі і 
культуры Беларусі “Па- 
ходня”. Пасяджэнні клуба 
праводзіліся кожны чацвер, 
на іх збіраліся шмат моладзі 
і людзей рознага ўзросту і 
рознай адукацыі, якія ціка- 
віліся беларускай гісторыяй. 
Паступова ў клубе ства- 
раліся розныя секцыі па 
інтарэсах: гісторыка-края- 
знаўчая, мастацтва, літара- 
туры і мовы і нават дзіцячая, 
для вучняў старэйшых кла- 
саў. 





Ле 9 (548) 

Волат беларускага адраджэння 


Да 60-х угодкаў з дня нараджэння Міхася Ткачова 


Дзяды-1990. Выступ М. Ткачова ў Доме літаратара 


еса . а ВЯС, а 
У гэтыя часы пад 
кіраўніцтвам Міхася Тка- 
чова праводзіліся раскопкі 
рэшткаў сядзібы, дзе нара- 
дзіўся Кастусь Каліноўскі. 
Даследчыкам вельмі пашан- 
цавала, яны знайшлі аса- 
бістую пячатку бацькі зна- 
камітага змагара за неза- 
лежнасць Бацькаўшчыны. 


Захоплены хваляй 
чарговага беларускага ад- 
раджэння Міхась Ткачоў 
актыўна ўключаецца ў па- 
літычнае жыццё краіны. У 
1985 годзе ён уваходзіць у 
аргкамітэт па стварэнні 
БНФ, а потым на І з'ездзе 
БНФ у Вільні абіраецца 
намеснікам старшыні гэтага 
уплывовага палітычнага 


руху. 


У пачатку 1989 го- 
да жыхары Гродна вылу- 





28.10.1990 г. 


аа 


ба ах рае 


чаюць Ткачова кандыдатам 
у дэпутаты Вярхоўнага Са- 
вета СССР і ён выходзіць у 
другі тур выбараў, нягле- 
дзячы на шалёнае супраціў- 
ленне мясцовай наменкла- 
туры. 

У гэтым жа годзе 
ён прыязджае ў Мінск, дзе 
працуе загадчыкам рэдак- 
цыі гісторыі беларускай 
энцыклапедыі, а з красавіка 
1992 года становіцца га- 
лоўным рэдактарам гэтага 
выдавецтва. Менавіта ён 
стаіць ля вытокаў такіх 
унікальных выданняў, як 
шматтомная знцыклапедыя 
гісторыі Беларусі, энцыкла- 
педычныя даведнікі “Археа- 
логія і нумізматыка Бе- 
ларусі”, “Архітэктура Бе- 
ларусі”, “Беларусь”. 

У сваёй прадмове 


да першага тома першай у 
свеце шматтомнай “Энцык- 
лапедыі гісторыі Беларусі” 
28 красавіка 1992 года Мі- 
хась Ткачоў пісаў, што гэта 
“першая ў гісторыі нашай 
Бацькаўшчыны энцыкла- 
педыя, у якой яе стваральнікі 
імкнуцца найбольш поўна, 
на найноўшых дасягненнях 
навукі адлюстраваць шмат- 
вяковы шлях беларусаў ад 
сівой даўніны да сучаснасці 
ў непарыўнай сувязі з гіс- 
тарычным працэсам на Еў- 
рапейскім кантыненце”. 

Сам навуковец на- 
пісаў у гэтыя выданні сотні 
артыкулаў па розных аспек- 
тах сярэднявечнай беларус- 
кай гісторыі, археалогіі і 
архітэктуры. Міхась Тка- 
чоў плённа працуе і над 
гісторыяй нацыянальнай 
сімволікі. Яго артыкул у 
самай масавай газеце “Со- 
ветская Белоруссия” “На- 
цыянальныя сімвалы: Народ 
і гісторыя”, надрукаваны ў 
кастрычніку 1989 года, пра- 
чыталі тысячы грамадзян 
Беларусі. 

Плённа займаецца 
Міхась Аляксандравіч і ад- 
раджэннем беларускай са- 
цыял-дэмакратыі. У 1990 
годзе годзе ён узначаліў 
аргкамітэт, па стварэнні 
палітычнай партыі БСДГ, а 
ў сакавіку 1991 г. на ўста- 
ноўчым з'ездзе Грамады 
абіраецца яе кіраўніком. 
Партыя адразу становіцца 
ўплывовай палітычнай сі- 
лай і стварае сваю фракцыю 
ў Вярхоўным Савеце Бе- 
ларусі. 

Ткачоў шмат увагі 
ўдзяляў супрацоўніцтву з 
прафсаюзамі. Па яго іні- 
цыятыве паміж БСДГ і Фе- 
дэрацыяй прафсаюзаў было 
падпісана пагадненне аб 
супрацоўніцтве, асабліва ў 
галіне заканадаўчай дзей- 
насці. 


Міхась Ткачоў пер- 
шым на Беларусі выказаў і 
паспрабаваў рэалізаваць 
тое, што было зроблена ў 
2001 годзе - стварыць моц- 
ную надпартыйную апазі- 


Помнік Міхасю Ткачову на Маскоўскіх могілках у Менску 





Віцебск. 1983 год. Ніжні замак, археалагічныя 
раскопкі. Злева на права: Міхась Аляксейчык, 
Міхась Ткачоў, Лявон Калядзінскі. Фота з архіву 
Л. Калядзінскага. 


цыю. Ён прапанаваў ства- 
рыць аб'яднаны блок усіх 
дэмакратычных партый пад 
назвай “Новая Беларусь”. 
Спачатку справы пайшлі 
добра, але, дзякуючы праз- 
мерным амбіцыям асобных 
партыйных лідэраў, каалі- 
цыя распалася. 

8 верасня 1992 на 
Плошчы Незалежнасці ра- 
зам з афіцэрамі з БЗВ Тка- 
чоў прыняў актыўны ўдзел 
у сімвалічнай вайсковай 
прысязе нашай Бацькаўш- 
чыне. 

Нягледзячы на не- 
вылечную хваробу, праз- 
мерную працу на палітыч- 
ным і навуковым кірунках, 
Ткачоў не забывае пра пра- 
цу з моладдзю. У 1990 годзе 
ён бярэ актыўны аддзел у 
абмеркаванні праекта “Па- 
лажэння аб сярэдняй агуль- 
наадукацыйнай школе 
БССР”, друкуе свае прапа- 
новы па стварэнні канцэп- 
цыі нацыянальнай бела- 
рускай школы ў “Нас- 
таўніцкай газеце”, змяшчае 
ў часопісах “Роднае слова” 
і “Маладосць” свае мас- 
тацка-публіцыстычныя тво- 
ры, прысвечаныя гістарыч- 
ным постацям нашай гіс- 
торыі Усяславу Чарадзею і 
Давыду Гарадзенскаму. 

Дзякуючы гэтым 
удалым спробам у гістарыч- 
ный прозе ў пачатку восені 
1992 года секцыя дзіцячай 
літаратуры Саюза пісьмен- 
нікаў Беларусі рэкаменда- 
вала яго для прыёму ў 
творчы саюз беларускіх 
пісьменнікаў. 

Менавіта Ткачоў, з 
дапамогай Камісіі Вярхоў- 
нага Савета Беларусі па 
адукацыі, культуры і за- 
хаванні гістарычнай спад- 


чыны знайшоў фінансавыя 
сродкі выдання біябібліяг- 
рафічнага слоўніка “Бела- 
рускія пісьменнікі” ў 6-ці 
тамах. 

Адначасова з гэ- 
тым ён піша кнігу апавядан- 
няў па гісторыі Беларусі для 
пятага класа сярэдняй шко- 
лы. Аднак цяжкая хвароба 
нырак, напружанае і скла- 
данае жыццё падкасілі гэ- 
тага волата нашага адра- 
жэння і ЗІ кастрычніка 1992 
года яго не стала. 

У гонар яго памяці 
на радзіме, у г. Мсціславе 
ўсталявана мемарыяльная 
дошка на будынку школы, 
дзе ён вучыўся, і з'явілася 
вуліца, што носіць імя Мі- 
хася Ткачова. Другая ме- 
марыяльная дошка была 
ўрачыста ўсталявана на 
фасадзе дома, у Гродне, дзе 
жыў славуты навуковец. 

Пахаваны Міхась 
Ткачоў на знакамітых Мас- 
коўскіх могілках у Мінску 
непадалёку ад уваходу. Яго 
шматлікія сябры на сабра- 
ныя народныя грошы па- 
ставілі на магіле прыгожы 
помнік работы вядомага 
беларускага скульптара 
Аляксандра Шатэрніка, у 
цэнтры якога змешчаны 
барэльеф М. Ткачова на 
фоне Мірскага замка. 

Таму, шаноўны чы- 
тач, калі будзеш на гэтых 
могілках, не забудзь па- 
класці да помніка сціплы 
букет з белых і чырвоных 
кветак - кветак колеру на- 
шага адраджэння другой 
паловы ХХ стагоддзя, якому 
прысвяціў свае нядоўгае 
жыццё славуты грамадзянін 
незалежнай Беларусі Міхась 
Ткачоў. 

Алег Трусаў. 





Л.У. Калядзінскі 


МІХАСЬ 
ТКАЧОЎ... 


“Краінай замкаў на- 
зывалі сучаснікі Беларусь. 
Створаныя руплівай, ма- 
зольнай працай нашага на- 
рода, яны адлюстроўваюць 
яго гістарычнае мінулае, 
патрыятызм і гераічную 
барацьбу ў абарону роднай 
зямлі..”. Так пачынаў сваю 
першую кніжку, выдадзе- 
ную роўна 15-ць гадоў таму 
назад Міхась Ткачоў. Зда- 
ецца яшчэ зусім нядаўна 
гэта было. Як было і тое, 
што стаялі мы роўна 10 
гадоў таму назад раніцай ля 
маста праз роў, што бара- 
ніў Нясвіжскі замак. 

Быў туман, блакіт ве- 
раснёўскага неба, золата 
клёнаў. 1 падавалася, што 
дзядзька Міхась пратрубі”» 
зараз у рог і вартавыя замка 
адчыняць перад намі браму. 
А потым мы прымем удзел 
у спаборніцтве сярод страл- 
коў гарнізога. І калі вока 
вострае, а рука яшчэ моцная, 
то мо і пашанцуе ўзяць за 
першае месца мушкет, за 
другое - шаблю, а за трэцяе 
- дзіду. І ніхто сабе, а сама 
княгіня паднясе табе поўны 
кубак бурштынавага пітва, 
што потым кропелькамі: 
будзе вісець на тваіх вусах, 
граюч ынібы здрыжнічкі 
ўсёй вясёлкаю коллеру. А 
можа, калі адбудзецца нава- 
ла, ці то з боку крымчакоў, 
ці то з боку казакаў, ці то з 
боку шведаў або маскоўцаў, 
пусцімся мы разам з усімі на 
замкавыя муры. І, паколькі 
няма ў нас сваёй зброі, згод- 
на правілаў таго часу, возь- 
мем у прыпол кашулі пяць 
камянёў вялічынёў з кулак і 
станем поруч з абаронцамі 
замка. Менавіта так ма- 
ляўніча ўяўляецца жыццё 
таго часу сярэднявечнага 
горада або замка, калі чы- 
таеш яго апошнюю кнігу 
“Людзі і замкі”, што выйшла 
летась. 

Але каб данесці гэта да 
чытача, Міхасю Ткачову 
трэба было абыйсці ў ванд- 
роўках усю Беларусь, па- 
капаць рыдлёўкаю, пера- 
трэсці горы архіўных звес- 
так. А потым, калі на сьвет 
з'яўляўся стос навуковых 
аркушаў, надаць усяму гэ- 
таму яшчэ і лірыку бела- 
рускай душы, каб дайшло 
гэта да сэрца кожнага, 
каму дорага мінулае Баць- 
каўшчыны. 

Гэта быў цудоўны ча- 
лавек, вялікі вучоны, няўрым- 
слівы палявы дасьледчык, 
глыбокі знаўца чалавечай 
душы. 

Сёлета, 10 сакавіка, 
яму б споўнілася толькі 60 
год... 





Пакліканыя 


Савік Л.С. Паклінаныя: Літаратура беларускага замежжа (Л. - Мн.: 
Тэхналогія. 2001. - 479 с., іл. Наклад 1000 паас.) 


У выдавецтве “Тэхналогія” выйшла 
кніга Лідзіі Савік “Пакліканыя”, дзе 
асэнсоўваюцца мастацкія здабыткі бела- 
рускіх пісьменнікаў далёкага замежжа. 
Акрамя агульнага ўступнага раздзелу, які 
раскрывае найбольш значныя вяхі развіцця 
літаратуры беларускай дыяспары, чытач 
глыбей пазнаёміцца з жыццём і творчасцю 
паэтаў Наталлі Арсенневай, Уладзіміра 
Дудзіцкага, Янкі Золака, Хведара Іль- 
ляшэвіча, Міхася Кавыля, Уладзіміра 
Клішэвіча, Рыгора Крушыны, Алеся Са- 
лаўя, Масея Сяднёва. Да кожнага з гэтых 
нарысаў дадаецца бібліяграфія, як свед- 
чанне вялікай цікавасці да творчасці 
пісьменнікаў-эмігрантаў. Аўтару стала 
магчымым з пачатку 90-х гадоў, калі 
Беларусь неспадзявана атрымала незалеж- 
насць, пазнаёміцца, перачытаць, даследа- 
ваць іх творы, прасякнутыя беларускай 
нацыянальнай ідэяй, нязгаснай любоўю да 
пакінутай Бацькаўшчыны, якая часта не па 
сваёй волі была такой няласкавай да сваіх 
таленавітых сыноў і дачок. 

Працягам тэмы стане даследаванне, 
прысвечанае пісьменнікам, якія займаліся 
пераважна прозай, публіцыстыкай, крыты- 
кай, пісалі мемуары, а таксама выступалі 
ў жанры паэзіі, драматургіі. Антон Ада- 
мовіч, Вінцук Адважны, Кастусь Акула, 
Юрка Віцьбіч, Антось Галіна (Міхась 
Міцкевіч - родны брат Я. Коласа), Уладзімір 
Глыбінны, Алесь Змагар, Анатоль Жменя, 
Аўген Калубовіч, Лявон Крывічанін, Яўхім 
Кіпель, Ян Пятроўскі, Аляксандра Саковіч, 
Уладзімір Случанскі, Пётра Сыч, Мікола 
Цэлеш, Янка Юхнавец, Сяргей Ясень (Янка 
Запруднік) і многія іншыя творцы, якія 
заслугоўваюць таго, каб пра іх ведалі не 
толькі вузкія спецыялісты - літаратура- 
знаўцы ды гісторыкі, а і ўсе беларусы. 


Гэтыя аўтары належаць да старэйшага 
пакалення беларускіх пісьменнікаў, амаль 
усе пачыналі друкавацца ў 20-30-я гады на 
Беларусі і пазней працягвалі традыцыі 
Максіма Багдановіча, Янкі Купалы, Якуба 
Коласа, пісалі толькі на беларускай (хоць 
валодалі еўрапескімі мовамі), свята трыма- 
ючыся запавету Ф. Багушэвіча “Не пакі- 
дайце ж мовы нашай беларускай, каб не 
ўмерлі...” Іх жыццё і творчасць пазначаны 
трагедыйнымі адзнакамі ХХ стагоддзя: 
бязлітаснымі сталінскімі рэпрэсіямі, вайной, 
стратай радзімы, бальшавіцкім кляймом 
“здраднікаў, калабарантаў”. Але мала хто 
ведае сапраўдную сутнасць іх творчасці і 
жыццёвых лёсаў, бо да гэтага часу мы не 
маем магчымасці вярнуць іх кнігі )якія 
пісьменнікі найчасцей выдавалі за ўласны 
кошт) на радзіму, дзе яны знайшлі б свайго 
зацікаўленага чытача. І толькі дзякуючы 
высілкам тых, хто змог сам прыехаць пасля 
паўвекавой адсутнасці на Бацькаўшчыну, 
а таксама энтузіязму Вітаўта Кіпеля, 
дырэктара Беларускага інстытута навукі і 
мастацтва (БІНІМ) ў Нью-Ёрку, наша 
Нацыянальная бібліятэка мае зборы твораў 
і перыёдыку замежжа. (Дарэчы, у снежні 
2001 года споўнілася 50 гадоў з дня засна- 
вання БІНІМУ, а кніга “Пакліканыя”, якая 
была напісана больш чым пяць гадоў таму 
назад, якраз змагла выйсці да гэтага 
юбілею). Паўстае пытанне - дакуль мы 
будзем успрымаць усё тое з мастацкай 
спадчыны замежжа (а ёсць жа, акрамя 
пісьменнікаў, выдатныя вучоныя, мастакі- 
жывапісцы, кампазітары, спевакі, артысты, 
філосафы, гісторыкі) праз ідэалагічную 
зашоранасць савецкага часу і аджыўшага 
метаду сацрэалізму? Чаму ў рускай, 
украінскай, прыбалтыйскіх літаратурах 
творы пісьменнікаў-эмігрантаў даўно 
ўведзены ў айчынны літаратурна-гіста- 

рычны кантэкст, а мы ўсё нечага ці некага 
баімся? А нашы ж пісьменнікі, не прыняў- 
шыя таталітарнай сталінскай улады, шмат 
пацярпеўшыя ад яе, бо, як вядома, было 
расстраляна, выслана на дзесяцігоддзі ў 
Гулаг каля пяцісот “нацдэмаў” - творцаў, 
пісьменнікаў, журналістаў, прафесійных 
літаратараў толькі за тое, што пісалі па- 
беларуску, любілі і шанавалі роднае слова. 
Тыя, што апынуліся на выгнанні - у Аме- 
рыцы, Аўстраліі, Англіі, Бельгіі, Германіі, 
Канадзе, Францыі - неслі свету гэтым 
словам праўду пра Беларусь, услаўлялі яе 
народ, мову, гісторыю. І свет прымаў і 
карыстаўся беларускімі талентамі, га- 
нарыўся, як сваімі, іхнымі дасягненнямі, Як 
быццам яны былі непатрэбнымі роднай 
краіне. А яны на алтар беларускага слова 
ўскладалі ахвяры, верылі, што вернуцца 
хаця б творчасцю на радзіму, бо многія з іх 
прайшлі ўжо жыццёвыя дарогі, адышлі ў 
вечнасць, паспеўшы закрыць сваімі вер- 
шамі, паэмамі, апавяданнямі, аповесцямі, 
яркім публіцыстычным словам белыя плямы 
на літаратурнай карце Беларусі, сказаць 
пра тое, пра што не мелі магчымасці ў часы 
сталіншчыны пісаць творцы тут, на Баць- 
каўшчыне: пра дзяржаўнасць, незалеж- 
насць, слаўную гісторыю Беларусі, яе мову, 
нацыянальную сімволіку, беларускіх герояў 
і мучанікаў. І апявалі яны ўсё гэта паэ- 
тычнай мовай, пра якую беларуская паэтэса 
Наталля Арсеннева - расіянка па пахо- 
джанні, з роду Лермантавых-Арсенневых - 
пісала: 

Наша ж мова - 

Цудоўная, сьпеўная, 

Ўмее сьпелым калосьсем шумець, 

Галасіць навальніцай улеўнаю, 

Вераснёваю медзяй зьвінець. 

Мова наша - 


Выкутая з золата - 

Не йржавее, 

Блішчыць, 

Зіхаціць. 

Гэта мова паэтаў і волатаў, 
Скарб, які нас трымаў пры жыцьці. 
Каб ня мова, 

Даўно б мы растаялі, 
Расплыліся імглой між чужых, 
Зьбеглі ў вырай гусінаю стаяю... 
Але з мовай - 

1 мы будзем жыць... 

(Жыве Беларусь.) 


Кніга “Пакліканыя” складаецца з 
уступу, дзевяці раздзелаў, бібліяграфіі, 
фотаздымкаў, мае 480 старонак. Адра- 
савана ўсім, хто цікавіцца беларускай 
літаратурай, гісторыяй, культурай. Аўтар 
- Савік Лідзія - прафесійны літарату- 
разнавец, крытык, сябра Саюза пісьмен- 
нікаў Беларусі і ТБМ, акадэмік Міжна- 
роднай акадэміі навук Еўразіі. Аўтар кніг 
“Адчуванне часу", “Пад мірным небам 
Бацькаўшчыны”, “Космас беларуса” ды 
інш. Займаецца вяртаненем спадчыны 
рэпрасаваных беларускіх пісьменнікаў і 
пісьменнікаў-эмігрантаў. Даследуе праб- 
лемы сучаснай беларускай літаратуры. 
Дзеля вывучэння літаратуры беларускага 
замежжа працавала ў архівах Нью-Ёрка, 
Скарынінскай бібліятэцы Лондана, бе- 
ларускім музеі Ляймена (Германія), пры- 
ватным архіве Масея Сяднёва ў Глен-Кове 
(ЗША), архівах КДБ у Менску, які быў 
адкрыты для даследчыкаў напачатку 90-х 
гадоў. 

Кнігу можна набыць у кнігарнях 
Менска. 

Наш кар. 





Рэдакцыйная калегія: 


Вадзім Болбас, Міхась Булавацкі, 
Людміла Дзіцэвіч, Леакадзія Мілаш, 


Язэп Палубятка, 


Алесь Петрашкевіч, Людміла Піскун, 
Уладзімір Содаль, Станіслаў Суднік, 
Павел Сцяцко, Алег Трусаў. 


Рэдактар Станіслаў Суднік 





Пароль неўміручасці 


Захавацца як народ беларусы могуць 
толькі адным чынам. Вельмі дасціпна 
выказаўся на гэты кошт Пятрусь Макаль: 
“Пароль неўміручасці - родная мова”. І 
сапраўды, сакрэт неўміручасці ў тым, каб 
здолець даць працяг нашай мове ў наступ- 
ных пакаленнях, не згубіць сувязь паміж 
беларускамоўнымі бацькамі і іхнімі дзецьмі, 
аднавіць цікавасць і патрэбу да размоў і 
зносінаў па-беларуску. Але ж нельга 
дамагчыся гэтага без адпаведнай працы па 
захаванню чытання беларускіх кніг. І вось 
якраз тут узнікае адна сур'ёзная праблема. 

Само па сабе чытанне беларускамоў- 
най літаратуры, нават цікавых па сюжэту і 
якасных па інфармацыйнай насычанасці 
кніг, не вырашае галоўнага. Відавочна, што 
можна прачытаць усю замежную класіку, 
перакладзеную на беларускую мову, і разам 
з тым застацца па-за межамі свайго на- 
цыянальнага. Зразумела, добра, калі чытач 
адчуў цікавасць і карысць ад беларуска- 
моўнага чытання. Не будзем забывацца, 
што патрыятызм без зацікаўленасці нішто. 
Але кожная канкрэтная праява патрыя- 
тызму мае сваю нацыянальную афарбоўку. 
І таму асабліва важна, каб у час чытання 
ўзмацнялася духоўная непарыўнасць бе- 
ларускай нацыі. Прызначэнне нацыяналь- 
най літаратуры, а не проста беларуска- 
моўнай, у тым, каб узбагачаць і працягваць 
у пакаленнях традыцыйныя погляды на 
сусвет, асаблівасці характару і псіхалогіі, 
асноўныя рысы менталітэту. Гэта ўсё тое, 
што аб'ядноўвае людзей адной нацыяналь- 
насці ў адзіную супольнасць - у народ. 
Таму, на маю думку, важным кірункам 
дзейнасці ГБМ павінна быць прапаганда 
якасна - лепшых і нацыянальна-сапраўдных 
набыткаў беларускай літаратуры сярод 
вучняў і студэнтаў. Толькі тады малады 
чытач адчуе сябе беларусам, часткай 
вялікага беларускага народа. 

Без сумневу, такім пісьменнікам 
з'яўляецца Іван Кірэевіч Сяркоў. Цыкл 
ягоных апавяданняў для дзяцей “Мы з 
Санькам...” можна папраўдзе лічыць 
удалым вырашэннем вышэйпамянёных 
патрабаванняў. Па-першае, ягоныя творы 
вылучаюцца глыбока рэалістычным змес- 
там. У іх падаецца сапраўднае жыццё тых 
часоў, або кажучы інакш, адлюстроў- 
ваецца праўда жыцця. Уважлівы чытач 
знойдзе тут шэраг фактаў з няпростай 
ваеннай і пасляваеннай рэчаіснасці. Вось, 
да прыкладу, невялічкі характэрны ўрывак 
(а пісалася ж гэта ў савецкія часы!). “У 
калгасе ж грошай не плоцяць, а на ўсё трэба: 
і на штаны, і на газу, і на соль. Ды і кожная 
курыца яшчэ абкладзена падаткам. Ёй 
трэба нанесці яек не толькі на базар, а яшчэ 
і дзяржаве, інакш прыйдуць з сельсавета і 
будуць гразіцца на нядоімку яе апісаць, каб 
забраць самую. Вось, мабыць, бацька і 
невясёлы ад такога жыцця”. 

Таксама істотнай асаблівасцю ўсёй 
творчасці І.Сяркова з'яўляецца тое, што 
гэты аўтар па-майстэрску валодае словам, 
выкарыстоўвае небяспечныя магчымасці 
беларускай мовы. Таму і Героі ў ягоных 
аповесцях па сваіх размовах, паводзінах, 
жыццёвых назіраннях успрымаюцца чыта- 
чамі менавіта як характэрныя прадстаўнікі 
беларускага народа. Іхную нацыянальную 
выразнасць і адметнасць не зблытаеш з 
героямі рускіх, украінскіх і тым больш 
замежных апавяданняў, нават і перакла- 
дзеных на беларускую мову. А дасягаецца 
гэта тым, што пісьменнік не проста пісаў 
па-беларуску, а з дапамогай мовы апісваў 
уласцівыя беларусам рысы характару, 
погляды, звычкі і г.д. Упэўнены, што 
пісьменнік бачыў сваёй мэтай, каб маладыя 
чытачы ўсвядомілі сваю прыналежнасць да 
беларускага народа, а праз мову твораў 









“маё натхненне”. 


Аўтары цалкам адказныя за падбор 
і дакладнасць прыведзенай інфармацыі 

адчулі сваю беларускасць. 

На старонках аповесцяў амаль скрозь 
сустракаюцца трапныя, удалыя выразы і 
асобныя словы з невычэрпнай моўнай 
спадчыны беларусаў. Напрыклад, цяжка не 
заўважыць і не ўявіць вобразы наступных 
персанажаў: 

“Цётку Марфешку..., 
дык трэба пад'есці. 

“Маўчу і я, пазіраю, як вол з-пад абуха. 

“А ў яго нос, які Бог семярым нёс, ды 
аднаму Мамулі ўдзяліў. 

“Мы сядзім за сталом, ядзім... аж насы 
Гайдука скачуць. 

Увогуле мова герояў І. Сяркова 
ўспрымаецца натуральна, бо чытачы чуюць 
не кніжныя дыялогі, а сапраўдныя размовы, 
гутаркі, разважанні звычайных, невыду- 
маных людзей. Вось, скажам, некалькі 


ўрыўкаў: 


каб падняць, 


“Бабка думае, што задачу напісалі ў 
кніжку людзі, у якіх або не ўсе дома, або з 
горла прэ. 

ж... Генералаў жа, мабыць, нішчымнай 
бульбай не кормяць, мабыць, ім і сала 
неўпоед. 

“Нездарма мая бабуля часта га- 
ворыць, што гушча дзяцей з хаты не 
разганяе. 


Працягваючы тэму, можна працы- 
таваць яшчэ некалькі невялікіх вытрымак: 


“Без нас, як без солі. 

“Няма ў людзей розуму, свой не 
ўставіш. 

“Ды пакуль жаніцца - загаіцца. 

“Добра з хрэнам, добра і так. 

“Вырас пад неба, а дурань як трэба. 

“Пытаюць у хворага здароўя. 

“Што людзям, тое і нам. 

“Я і душой невінаваты. 


Магчыма, нейкі дасведчаны чытач 
скажа, што ўсё гэта яму ўжо вядома па 
публікацыях у лінгвістычных даследваннях 
ды фальклорных зборніках. Але ж кнігі І. 
Сяркова прызначаны галоўным чынам, для 
падрастаючых маладых беларусаў. А дзе 
сучасная моладзь пачуе такія яскравыя 
СЛОВЫ, ЯК “здагадзька, бясштанка, ня- 
ўпраўка, завозна, прыймовая камісія, ня- 
вукрутка, напагляд... Толькі дзякуючы 
творам пісьменніка, гэтыя словы пра- 
цягваюць сваё жыццё і перайдуць у 
спадчыну новым карыстальнікам Моўнага 
багацця нашай Беларусі. Трэба заўвадыць 
і тое, што сялянскае дзяцінства і юнацтва І. 
Сяркова далі яму непаўторны досвед 
ведання беларускай мовы. Ён, як і паэт М. 
Арочка, мог бы з поўным правам сцвяр- 
джаць наступнае: “Ды вёска мне - не толькі 
сырадой і сон друмучы на духмяным сене. 
Яна - калыска мовы, без якой было б нямым 
Дык напоўніцу скары- 
стаемся скарбамі беларускай мовы, заха- 
ваем і перадамо іх нашым дзецям! 

Наапошак, шаноўныя чатачы “На- 
шага слова”, прапаную Вам яшчэ некалькі 
выказванняў з творчсці І. Сяркова: 


“Прычапілася да яго, як сляпы да 
плота. 

“У хаце, як гаворыцца, і Бог ад- 
ступіўся. 

“Калі ўжо раззлуецца, то дасць дык 
дасць. Не панясеш. 

“ “Як бы ні хварэла, абы добра памерла. 
“Гультай за дзела, а мазоль за цела. 
“Ніхто нашага гонару не адкусіў. 
“Спахапіўся ў пусты след 
“Малайца і соплі грэюць, як сказала б 

мая бабка. 


Сяржук Аржанцаў. 












